

महाराष्ट्र सागरी मंडळाचे नवीन कामे व
उपकरणे यांचे संदर्भात खर्च करण्यासाठी
प्रशासकीय अधिकारात वाढ करण्याबाबत.

महाराष्ट्र शासन गृह विभाग

शासन निर्णय क्रमांक : पीडीई ०६०६/ प्र.क्र.१२/बंदरे-२

मंत्रालय मुंबई - ४०० ०३२. दिनांक :- १० ऑक्टोबर, २००६.

वाचा :- १) शासन निर्णय गृह विभाग क्र. एमआयएस-१२९६/सीआर-१६८/परि-५ मंत्रालय,
मुंबई-४०० ०३२. दिनांक :- ९ जुलै, १९९८.

२) महाराष्ट्र मेरीटाईम बोर्ड, मुंबई यांचे पत्र क्रमांक एमएमबी/सीईओ/सीपीओ/अेसीसीटीएस/
३३, दिनांक : २१ जानेवारी, २००६.

प्रस्तावना :- महाराष्ट्र मेरीटाईम बोर्ड अधिनियम १९९७ अन्वये दिनांक २२.११.१९९६ पासून महाराष्ट्र
सागरी महामंडळाचे काम सुरु झाले. या अधिनियमाच्या कलम ७९ (१) प्रमाणे कोणतेही काम किंवा
उपकरणा संबंधी व्यवहार हा शासनाने या बाबतीत ठरवून दिलेल्या अधिक मर्यादेच्या आत असणे
आवश्यक आहे.

मंडळाकडे मुख्यत्वेकरून छोट्या बंदराच्या विकासाची कामे करण्याची जबाबदारी
आहे प्रवाशाच्या सुखसोईची सुविधा निर्माण करणे, धक्का बांधणे, नौकानयनाच्या सुविधेसाठी
साठलेल्या गाळाची उपसती करणे, धूप प्रतिबंधक बंधारा बांधणे, जलयाने, तराफे, ड्रेजर्स इत्यादी
नव्याने खरेदी करणे किंवा परिरक्षणासाठी दुरुस्ती व स्पेअर्स पार्ट्स यावर खर्च करणे, बंदराची
प्रतिकृती तयार करून त्यावर विकासाच्या योजनेची चाचणी परिक्षण करणे इत्यादी अनेक प्रकारची
कामे मंडळास करावी लागतात त्यामुळे या कामासाठी महाराष्ट्र सागरी मंडळाला रुपये ५ कोटीच्या
मर्यादेत प्रशासकीय मान्यता देण्याचे अधिकार संदर्भाधीन दि. ९ जुलै, १९९८ च्या शासन निर्णयान्वये
प्रदान केलेले आहेत. परंतु महाराष्ट्र सागरी मंडळाच्या कामात दिवसेंदिवस वाढ होत असून लहान
बंदर विकासाची कामे व जलवाहतुकीचे नविन प्रकल्प त्यांना लागणारी साधन सामग्री व यंत्रसामुग्री
यावरील खर्चाकरीता सध्या असलेली रुपये ५ कोटीची वित्तीय मर्यादा अतिशय तुटपुंजी असल्याने
मंडळाचे अध्यक्ष/उपाध्यक्ष व मुख्य कार्यकारी अधिकारी यांना प्रदान करण्यात आलेल्या वित्तीय
अधिकाराची मर्यादा दुष्पट/तिप्पट करण्याबाबतचा प्रस्ताव शासनास सादर करण्यासाठी महाराष्ट्र
मेरीटाईम बोर्डाच्या दि. २६ ऑक्टोबर, २००५ रोजी संपन्न झालेल्या ४४ व्या बैठकीत मंजूर करण्यात
आला होता. महाराष्ट्र मेरीटाईम बोर्डाने संदर्भाधीन क्रमांक २ येथील दि. २१ जानेवारी, २००६ च्या
पत्रान्वये प्रस्ताव शासनास सादर केला आहे त्यानुसार सदर प्रस्ताव शासनाच्या विचाराधीन होता.
आता शासन याबाबत पुढील प्रमाणे निर्णय घेत आहे.

शासन निर्णय :- महाराष्ट्र सागरी मंडळास रु. १० कोटीच्या मर्यादेतील कामास प्रशासकीय मान्यता देण्याचे अधिकार या शासन निर्णयाद्वारे प्रदान करण्यात येत आहेत.


२. हे अधिकार मंडळाच्या मुख्य कार्यकारी अधिकारी यांचे मार्फत अथवा मंडळ ठरवेल त्या अधिकाऱ्यामार्फत वापरले जातील मात्र अशा प्रकरणी सक्षम अधिकाऱ्याची तांत्रिक मान्यता घेतल्या शिवाय तसेच निधी उपलब्ध असल्याशिवाय कामे सुरु करू नयेत याची दक्षता घ्यावी.

३. वरील प्रमाणे वित्तीय मर्यादा विहित केलेल्या क्रमाव्यतीरीक्त जी कामे विहित आर्थिक मर्यादेपेक्षा जास्त खर्चाची असतील अशी कामे करण्यास शासनाची प्रशासकीय मान्यता देण्यात येईल.

४. हा शासन निर्णय वित्त विभागाच्या अनौपचारिक संदर्भ क्र. सीआर.३७३/०६/व्यय-८ दि. २०.९.२००६ अन्वये दिलेल्या सहमती नुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६१००९१५१६०८००१ आहे.

महाराष्ट्राचे राज्यपाल यांच्या आदेशानुसार व त्तवाने,


(टि.वा. करपते)

कार्यासन अधिकारी, गृह विभाग, महाराष्ट्र शासन.

प्रति,

- १) प्रधान सचिव (बंदरे), गृह विभाग, मंत्रालय, मुंबई.
- २) मुख्य कार्यकारी अधिकारी, महाराष्ट्र मेरीटाईम बोर्ड, मुंबई.
- ३) महालेखापाल - १ (लेखा व अनुज्ञेयता) महाराष्ट्र मुंबई.
- ४) महालेखापाल - १ (लेखा परीक्षा) महाराष्ट्र मुंबई.
- ५) महालेखापाल - २ (लेखा व अनुज्ञेयता) महाराष्ट्र नागपूर.
- ६) महालेखापाल - २ (लेखा परीक्षा) महाराष्ट्र नागपूर.
- ७) अधिदान व लेखा अधिकारी, मुंबई.
- ८) निवासी लेखा परीक्षा अधिकारी, मुंबई.
- ९) मुख्य बंदर अधिकारी, महाराष्ट्र मेरीटाईम बोर्ड, मुंबई.
- १०) किनारी अभियंता, महाराष्ट्र मेरीटाईम बोर्ड, मुंबई.
- ११) वित्त विभाग, व्यय-८ मंत्रालय, मुंबई.
- १२) मा. मुख्यमंत्री यांचे खाजगी सचिव.
- १३) मा. राज्यमंत्री (बंदरे) यांचे खाजगी सचिव.
- १४) संगणक समन्वयक, गृह विभाग, मंत्रालय, मुंबई.
- १५) निवड नस्ती, (कार्यासन बंदरे-२)